

पाणी पुरवठा/ मलनिस्सारण प्रकल्प पूर्ण झाल्यानंतर शहरांमधील रस्ते प्रकल्प/रस्ते बांधकामांची कामे करण्याबाबत.

महाराष्ट्र शासन
नगर विकास विभाग
शासन निर्णय क्रमांक संकीर्ण- २०१७/ प्र.क्र.२३९/नवि-३३
मंत्रालय, मुंबई ३२
दिनांक : ११ मे, २०१७

प्रस्तावना:-

महाराष्ट्र सुवर्ण जयंती नगरोत्थान महाभियान, पूर्वीच्या JNNURM मधील UIG व UIDSSMT तसेच, अमृत अभियानामधील विविध पाणी पुरवठा व मलनिस्सारण प्रकल्पांचे काम वेगवेगळ्या शहरांमध्ये सुरु आहे. यामधीलच काही शहरांमध्ये रस्त्यांची देखील कामे सुरु आहेत. यासंदर्भात आढावा घेत असताना असे निदर्शनास येते की, अगोदर रस्ते बांधले जातात त्यानंतर पाणी पुरवठा किंवा मलनिस्सारण प्रकल्पांसाठी खोदले जातात व पुन्हा रस्ते बांधकामासाठी निधीची मागणी शासनाकडे येते. त्यामुळे निधीचा अपव्यय होतो, हा अपव्यय टाळण्यासाठी सर्व स्थानिक स्वराज्य संस्थांना मार्गदर्शक सूचना देण्याची बाब शासनाच्या विचाराधीन होती.

शासन निर्णय:-

नागरी स्थानिक स्वराज्य संस्थांच्या क्षेत्रातील पाणी पुरवठा, मलनिस्सारण व रस्ते बांधकाम याबाबतची कामे करताना निधीचा अपव्यय टाळण्यासाठी कामाचा **खालील प्राथम्यक्रम बंधनकारक करण्यात येत आहे.**

- १) पाणी पुरवठा, मलनिस्सारण व रस्ते यासंदर्भातील विविध प्रकल्प/कामांमध्ये एकसूत्रता आणून निधीचा अधिक परिणामकारक वापर करण्याच्या व त्या निधीद्वारे कायम स्वरुपी चांगली मत्ता निर्माण करण्याच्या उद्देशाने, ज्या शहरांमध्ये अमृत/ JNNURM (UIG/UIDSSMT) किंवा महाराष्ट्र सुवर्ण जयंती नगरोत्थान महाभियान अंतर्गत पाणी पुरवठा किंवा मलनिस्सारण प्रकल्प राबविले जात असतील **अशा शहरांमधील रस्ते प्रकल्प/रस्ते बांधकामांची कामे ठराविक क्षेत्रांमध्ये पाणी पुरवठा/मलनिस्सारण प्रकल्प पूर्ण झाल्यानंतर करण्यात यावीत.**
- २) ज्या ठिकाणी पाणी पुरवठा व मलनिस्सारण प्रकल्पांसोबत समांतरपणे रस्त्यांची कामे देखील केली जात असतील त्या ठिकाणी असे तयार करण्यात येणारे रस्ते हे पाणी पुरवठा व मलनिस्सारण प्रकल्पांसाठी **पुन्हा खोदावे लागणार नाहीत याची देखील दक्षता घेण्यात यावी.**
- ३) ज्या ठिकाणी असे रस्ते पुन्हा खोदावे लागतील अशी स्थिती असेल त्या ठिकाणी त्या त्या क्षेत्रातील पाणी पुरवठा/मलनिस्सारण प्रकल्पाची कामे पूर्ण होईपर्यंत रस्ते बांधकामांची कामे हाती घेण्यात येऊ नयेत, ती पुढे ढकलण्यात यावीत. तसेच सध्या चालू असलेली रस्त्यांची कामे देखील पुढे ढकलण्यात यावीत.
- ४) असे करत असताना ज्या ठिकाणी रस्ते बांधकामावरील निधी खर्च करण्याची मुदत संपत असेल अशा निधीचा विनियोग करण्यासाठी संबंधित पाणी पुरवठा/मलनिस्सारण प्रकल्पाचे काम पूर्ण होईपर्यंतच्या

कालावधीसाठी मुदत वाढ घेण्यात यावी. अशा प्रकरणी प्रकरण परत्वे निधी खर्च करण्यास शासनस्तरावरून मुदत वाढ देण्यात येईल.

२. यापुढील काळात पाणी पुरवठा/ मलनिस्सारण प्रकल्प राबविताना तसेच, रस्त्यांची कामे करताना उपरोक्त सूचनांची काटेकोर अंमलबजावणी करण्यात यावी. या शासन निर्णयातील तरतूदींचे पालन होत असल्याची खातरजमा करण्याची संपूर्ण जबाबदारी संबंधित आयुक्त, महानगरपालिका व मुख्याधिकारी, नगरपरिषद/ नगरपंचायत यांची राहिल.

३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५१११६१२२७०३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(पां. जो. जाधव)

सह सचिव, महाराष्ट्र शासन

प्रत :-

१. मा. मुख्यमंत्री यांचे प्रधान सचिव
२. मा. मुख्यमंत्री यांचे सचिव
३. मा. राज्यमंत्री (नगर विकास) यांचे खाजगी सचिव
४. मा. मुख्य सचिव, मंत्रालय, मुंबई.
५. अपर मुख्य सचिव, वित्त विभाग मंत्रालय, मुंबई.
६. प्रधान सचिव, नगर विकास विभाग (१) यांचे स्वीय सहायक, मंत्रालय, मुंबई.
७. प्रधान सचिव नगर विकास विभाग (२) यांचे स्वीय सहायक, मंत्रालय, मुंबई.
८. आयुक्त तथा संचालक, नगरपरिषद प्रशासन संचालनालय, वरली, मुंबई.
९. कार्यकारी संचालक, महाराष्ट्र नागरी विकास अभियान संचालनालय, मुंबई.
१०. महालेखापाल कार्यालय, महाराष्ट्र १/२ मुंबई/नागपूर.
११. अधिदान व लेखा अधिकारी, मुंबई.
१२. अधिदान व लेखा अधिकारी, वांद्रे, मुंबई उपनगर.
१३. सर्व विभागीय आयुक्त
१४. सर्व जिल्हाधिकारी
१५. अभियान संचालक, स्वच्छ महाराष्ट्र अभियान, मुंबई
१६. आयुक्त, सर्व महानगरपालिका
१४. मुख्याधिकारी, सर्व नगरपरिषदा
१५. मुख्याधिकारी, सर्व नगरपंचायती
१६. सर्व जिल्हा कोषागार अधिकारी
१७. निवडनस्ती, (नवि-३३).